



ТАТАРСТАН РЕСПУБЛИКАСЫ ЗАКОНЫ

«Һөнәр берлекләре турында» Татарстан Республикасы Законына үзгәрешләр керту турында

Татарстан Республикасы
Дәүләт Советы тарафыннан
2019 елның 5 июнендә
кабул ителде

1 статья

«Һөнәр берлекләре турында» 1995 елның 18 гыйнварындагы 2303-XII номерлы Татарстан Республикасы Законына (Татарстан Югары Советы Жыелма басмасы, 1995, № 1; Татарстан Дәүләт Советы Жыелма басмасы, 2003, № 9 (II өлеш); 2011, № 4 (I өлеш); 2014, № 6 (II өлеш), аны түбәндәге редакциядә бәян итеп, үзгәрешләр кертергә:

«Һөнәр берлекләре турында

ТАТАРСТАН РЕСПУБЛИКАСЫ ЗАКОНЫ

1 бүлек. Гомуми нигезләмәләр

1 статья. Элеге Законның жайга салу предметы

1. Элеге Закон Татарстан Республикасында гражданнарың һөнәр берлекләре төзү хокукин гамәлгә ашыруга бәйле рәвештә барлыкка килә торган ижтимагый мөнәсәбәтләрне, һөнәр берлекләре эшчәнлеге хокукларын һәм гарантияләрен, аларның Татарстан Республикасы дәүләт хакимиите органнары, жирле үзидарә органнары, эш бирүчеләр (аларның берләшмәләре) белән үзара эшләү мәсьәләләрен жайга сала.

2. Хәрби хезмәткәрләрне, Россия Федерациясе Эчке эшләр органнары, Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалардан килгән зыяннарны бетерү министрлыгының Янгынга карши дәүләт хезмәте, федераль иминлек хезмәте органнары, Россия Федерациясе таможня органнары, Россия Федерациясе Тикшерү комитеты хезмәткәрләрен, Россия Федерациясе Милли гвардия гаскәрләре хезмәткәрләрен, судьяларны һәм

прокурорларны берләштерә торган һөнәр берлекләре эшчәнлеген хокукий жайга салу тиешле федераль законнар белән билгеләнә.

2 статья. Һөнәр берлекләре эшчәнлегенең хокукий нигезе

Һөнәр берлекләре эшчәнлегенең хокукий нигезен Россия Федерациясе Конституциясе, Татарстан Республикасы Конституциясе, «Һөнәр берлекләре, аларның хокуклары һәм эшчәнлек гарантияләре турында» 1996 елның 12 гыйнварындагы 10-ФЗ номерлы федераль закон (алга таба – Федераль закон), әлеге Закон, шулай ук Россия Федерациисенең һәм Татарстан Республикасының башка норматив хокукий актлары тәшкил итә.

3 статья. Төп терминнар һәм төшенчәләр

1. Һөнәр берлеге – эшчәнлекләре төре буенча уртак производство, һөнәри мәнфәгатьләре булган гражданныарның вәкил булу һәм аларның социаль-хезмәт хокукларын, мәнфәгатьләрен яклау максатларында төzelә торган ирекле ижтимагый берләшмәсе.

2. Әлеге Законда кулланыла торган башка терминнар һәм төшенчәләр Федераль законда билгеләнгән мәгънәләрдә кулланыла.

4 статья. Гражданныарның һөнәр берлекләрен төзү хокуку

1. 14 яшькә житкән һәм хезмәт (һөнәри) эшчәнлеген гамәлгә ашыручи гражданныар ирекле һәм ихтыярый рәвештә, алдан рөхсәт алмыйча, үз мәнфәгатьләрен яклау өчен һөнәр берлекләрен төзү, аларга керү, һөнәр берлеге эшчәнлеге белән шөгыльләнү һәм һөнәр берлекләреннән чыгу хокукуна ия. Граждан берничә һөнәр берлегенең әгъзасы булып торырга мөмкин.

2. Һөнәр берлекләре гражданныар тарафыннан оешмаларда милек рәвешенә бәйсез рәвештә төzelә ала. Һөнәр берлекләре һөнәри, тармақ, һөнәри-тармак, территориаль һәм башка билгеләр буенча төzelергә мөмкин. Бер һөнәр (һөнәр төркемнәре) кысаларында төzelә торган һөнәр берлекләренең саны чикләнми.

3. Һөнәр берлекләрендә тору һәм һөнәр берлеге эшчәнлеге белән шөгыльләнү гражданныарның законнар белән гарантияләнә торган социаль-хезмәт, сәяси һәм башка хокукларын һәм ирекләрен чикләүгә китерми.

4. Барлык һөнәр берлекләре дә тигез хокуклардан файдалана.

5 статья. Һөнәр берлеге уставы

1. Һөнәр берлекләре, аларның берләшмәләре мөстәкыйль рәвештә үzlәренең уставларын, үз структурасын эшлиләр һәм раслыилар, һөнәр берлегенең органнарын төзиләр һәм аларның компетенциясен билгелиләр.

2. Һөнәр берлекләре уставларына карата куела торган таләпләр федераль законнар белән билгеләнә.

6 статья. Һөнәр берлекләренең берләшү хокуки

1. Һөнәр берлекләре тармак, территориаль яисә һөнәри үзенчәлекне исәпкә ала торган башка билге буенча үз берләшмәләрен төзү хокукина ия.

2. Һөнәр берлекләре халыкара һәм башка һөнәр берлекләре берләшмәләренә, оешмаларына керергә, алар белән хезмәттәшлек итү турында шартнамәләр һәм килешүләр төзөргә хокуклы.

7 статья. Һөнәр берлекләренең бәйсезлеге

1. Һөнәр берлекләре үз эшчәнлекләрендә Татарстан Республикасы башкарма хакимияте органнарына, жирле үзидарә органнарына, эш бирүчеләргә (аларның берләшмәләренә), сәяси партияләргә һәм башка ижтимагый берләшмәләргә бәйле түгел, аларга хисап бирми һәм алар тарафыннан тикшерелми.

2. Татарстан Республикасы дәүләт хакимияте органнарының, жирле үзидарә органнарының һәм аларның вазыйфаи затларының, эш бирүчеләрнең (аларның берләшмәләренең) һөнәр берлекләре эшчәнлегенә аларның хокукларын чикләүгә яисә устав эшчәнлекләрен законлы гамәлгә ашыруга комачаулык итүгә китерерлек катышуы тыела.

3. Һөнәр берлекләре эшчәнлегенең федераль законнарда, Татарстан Республикасы законнарында, Россия Федерациясенең һәм Татарстан Республикасының башка норматив хокукый актларында каралган хокукларын һәм гарантияләрен чикләү рөхсәт ителми.

8 статья. Һөнәр берлекләренең милке

Федераль закон нигезендә һөнәр берлекләре милкендә һөнәр берлекләренең устав эшчәнлеген тәэмин итү өчен кирәkle жир кишәрлекләре, биналар, төзелмәләр, корылмалар, шифаханә-курорт, туристлык, спорт, башка сәламәтләндөрү учреждениеләре, мәдәни-агарту оешмалары, фәнни оешмалар һәм мәгариф оешмалары, торак фонды, оешмалар, шул исәптән нәшриятлар, типографияләр, шулай ук кыйммәтле кәгазыләр һәм башка мөлкәт булырга мөмкин.

9 статья. Һөнәр берлеге эшчәнлеген үзгәртеп кору, туктату, туктатып тору, эшчәнлекне тыю һәм һөнәр берлеген бетерү

1. Һөнәр берлеге эшчәнлеген үзгәртеп кору, туктату һәм аны бетерү, мондый очракларда һөнәр берлеге мөлкәтеннән файдалану тәртибе федераль законнар нигезендә һөнәр берлеге уставы белән билгеләнә.

2. Һөнәр берлекләре эшчәнлеген туктатып тору яисә тыю нигезләре һәм тәртибе федераль законнар белән билгеләнә.

2 бүлек. Һөнәр берлекләренең төп хокуклары

10 статья. Һөнәр берлекләренең вәкил булу һәм хезмәткәрләрнең социаль-хезмәт хокукларын һәм мәнфәгатьләрен яклау хокуы

1. Һөнәр берлекләре, аларның берләшмәләре, башлангыч һөнәр берлекләре оешмалары һәм аларның органнары һөнәр берлекләре әгъзаларының хокукларын һәм мәнфәгатьләрен индивидуаль хезмәт мәсьәләләре һәм хезмәткә бәйле мәнәсәбәтләр мәсьәләләре буенча, ә билгеләнгән тәртиптә вәкиллек вәкаләтләре бирелгән очракта, хезмәткәрләрнең һөнәр берлекләрендә әгъза булып торуларына карамастан, күмәк хокуклар һәм мәнфәгатьләр өлкәсендә аларның күрсәтелгән хокукларына һәм мәнфәгатьләренә вәкил була һәм аларны яклы.

2. Һөнәр берлекләре вәкилләре устав бурычларын һәм һөнәр берлекләренә бирелгән хокукларны гамәлгә ашыру өчен тиешле һөнәр берлекләре әгъзалары эшли торган оешмаларга һәм эш урыннарына тоткарлыксыз керү хокуына ия.

11 статья. Һөнәр берлекләренең эш белән тәэмин итүгә булышу хокуы

Һөнәр берлекләре эш белән тәэмин итү өлкәсендә Татарстан Республикасы дәүләт программаларын эшләүдә катнашырга, оешманы үзгәртеп кору яисә бетерү нәтижәсендә эштән чыгарыла торган һөнәр берлекләре әгъзаларын социаль яклау чараларын тәкъдим итәргә, эш белән тәэмин ителешкә һәм эш белән тәэмин итү өлкәсендә законнар үтәлешенә һөнәр берлеге контролен гамәлгә ашырырга хокуклы.

12 статья. Һөнәр берлекләренең күмәк сейләшүләр алыш бару, килешүләр, күмәк шартнамәләр төзү һәм аларның үтәлешен тикшереп тору хокуы

1. Һөнәр берлекләре, аларның берләшмәләре, башлангыч һөнәр берлеге оешмалары һәм аларның органнары хезмәткәрләр исеменнән федераль законнар нигезендә күмәк сейләшүләр алыш бару, килешүләр һәм күмәк шартнамәләр төзү хокуына ия.

2. Эш биручеләр, аларның берләшмәләре, Татарстан Республикасы башкарма хакимиите органнары һәм жирле үзидарә органнары башлангыч һөнәр берлеге оешмалары, һөнәр берлекләре, аларның берләшмәләре белән социаль-хезмәт мәсьәләләре буенча, шулай ук, башлангыч һөнәр берлеге оешмалары, һөнәр берлекләре, аларның берләшмәләре күмәк сейләшүләрнең инициаторлары булып торсалар, күмәк шартнамәләр, килешүләр төзү мәсьәләләре буенча күмәк сейләшүләр алыш барырга һәм яклар тарафыннан килештерелгән шартларда күмәк шартнамәләр, килешүләр төзөргә тиеш.

3. Башлангыч һөнәр берлеге оешмалары, һөнәр берлекләре, аларның берләшмәләре күмәк шартнамәләр, килешүләр үтәлешенә һөнәр берлеге контролен гамәлгә ашырырга хокуклы.

4. Эш биручеләр, аларның берләшмәләре, Татарстан Республикасы башкарма хакимиите органнары һәм жирле үзидарә органнары күмәк шартнамә, килешү

шартларын бозган очракта, башлангыч һөнәр берлеге оешмалары, һөнәр берлекләре, һөнәр берлекләре берләшмәләре һәм аларның органнары аларга әлеге хокук бозуларны бетерү турында бер атна эчендә карала торган күрсәтмә жибәрергә хокуклы. Күрсәтелгән срокта әлеге хокук бозуларны бетерүдән баш тарткан яисә килешүгә ирешелмәгән очракта каршылыклар федераль закон нигезендә карала.

13 статья. Һөнәр берлекләренең гражданнарының социаль-хезмәт хокукларын һәм мәнфәгатьләрен жайга салу буенча эш бирүчеләр, аларның берләшмәләре, Татарстан Республикасы дәүләт хакимиите органнары һәм жирле үзидарә органнары белән үзара эшләве

1. Һөнәр берлекләренең эш бирүчеләр, Татарстан Республикасы дәүләт хакимиите органнары, жирле үзидарә органнары белән үзара эшләве социаль партнерлык нигезендә төзелә.

2. Хезмәткәрләрнең социаль-хезмәт хокукларына кагылышлы норматив хокукый актлар проектлары, территориаль һөнәр берлекләре оешмалары һәм аларның берләшмәләре фикерен исәпкә алыш, Татарстан Республикасы дәүләт хакимиите органнары, жирле үзидарә органнары тарафыннан карала һәм кабул ителә.

3. Һөнәр берлекләре Татарстан Республикасы дәүләт хакимиите органнары тарафыннан социаль-хезмәт өлкәсенә кагылышлы законнар һәм башка норматив хокукый актлар кабул итү турында тәкъдимнәр белән чыгарга хокуклы. Һөнәр берлекләре Татарстан Республикасы дәүләт хакимиите органнары, жирле үзидарә органнары, шулай ук эш бирүчеләр, аларның берләшмәләре, башка ижтимагый берләшмәләр тарафыннан үз тәкъдимнәрен карауда катнашырга хокуклы.

4. Һөнәр берлекләре, Татарстан Республикасы дәүләт хакимиите органнары, жирле үзидарә органнары белән килештереп, социаль-хезмәт мөнәсәбәтләре өлкәсендәге мәсьәләләрне хәл итү өчен тиешенчә Татарстан Республикасы дәүләт хакимиите органнары, жирле үзидарә органнары тарафыннан төзелгән киңәшмә органнар эшчәнлегендә катнашырга хокуклы.

5. Һөнәр берлекләренең Татарстан Республикасы дәүләт хакимиите органнары һәм жирле үзидарә органнары белән үзара эшләве социаль-хезмәт мөнәсәбәтләре өлкәсендә үзара эшләү һәм хезмәттәшлек турында шартнамәләр һәм килешүләр төзү, әлеге өлкәдәге мәсьәләләрне хәл итүгә юнәлдерелгән уртак чаралар уздыру юлы белән, шулай ук законнар белән тыелмаган башка рәвешләрдә дә гамәлгә ашырылырга мөмкин.

6. Һөнәр берлекләре Татарстан Республикасы дәүләт хакимиите органнары, жирле үзидарә органнары, шифаханә-курорт дәвалавын үстерү берләшмәләре һәм оешмалары, ял, туризм, массакүләм физик культура һәм спорт учреждениеләре белән хезмәттәшлек итәргә хокуклы.

14 статья. Һөнәр берлекләренең әзерләүдә һәм өстәмә һөнәри белем бирүдә катнашу хокуки

Һөнәр берлекләре мәгариф оешмалары һәм фәнни оешмалар Булдырырга, һөнәр берлекләре хезмәткәрләрен һәм һөнәр берлеге әгъзаларын әзерләүне һәм аларга өстәмә һөнәри белем бирүне гамәлгә ашырырга хокуклы.

15 статья. Һөнәр берлекләренең мәгълүмат алу хокуки

1. Һөнәр берлекләре үзләренең устав эшчәнлеген гамәлгә ашыру өчен эш биrudеләрдән, аларның берләшмәләрнән, Татарстан Республикасы дәүләт хакимиите органнарыннан һәм жирле үзидарә органнарыннан социаль-хезмәт мәсьәләләре буенча түләүсез һәм тоткарлыксыз мәгълүмат алырга хокуклы.

2. Һөнәр берлекләре дәүләт массакүләм мәгълүмат чараларыннан аларны гамәлгә куючылар белән шартнамәләрдә билгеләнгән тәртиптә файдаланырга, аларда үз эшчәнлекләрен яктыртырга хокуклы, шулай ук федераль законнар нигезендә массакүләм мәгълүмат чараларын гамәлгә куючылар булырга мөмкин.

16 статья. Һөнәр берлекләренең хезмәт турындагы законнарың үтәлешенә һөнәр берлеге контролен гамәлгә ашыру хокуки

1. Һөнәр берлекләре эш биrudеләр, вазыйфаи затлар тарафыннан хезмәт турындагы законнарың үтәлешенә, шул исәптән хезмәт шартнамәсе (контракты), эш вакыты һәм ял вакыты, хезмәт өчен түләү, гарантияләр һәм компенсацияләр, ташламалар һәм өстенлекләр мәсьәләләре, шулай ук әлеге һөнәр берлеге әгъзалары эшли торган оешмалардагы башка социаль-хезмәт мәсьәләләре буенча һөнәр берлеге контролен гамәлгә ашыру хокукуна һәм ачыкланган хокук бозуларны бетерүне таләп итү хокукуна ия. Эш биrudеләр, вазыйфаи затлар ачыкланган хокук бозуларны бетерү турында таләп алынганнан соң бер атна эчендә һөнәр берлегенә аны карап тикшерү нәтижәләре һәм күрелгән чаралар турында хәбәр итәргә тиеш.

2. Хезмәт турындагы законнарың үтәлешенә һөнәр берлеге контролен гамәлгә ашыру өчен һөнәр берлекләре үз хезмәт инспекцияләрен төзөргә хокуклы, аларга һөнәр берлекләре тарафыннан раслана торган нигезләмәләрдә каралган вәкаләтләр бирелә.

3. Һөнәр берлекләренең хезмәт инспекторлары (хезмәт буенча һөнәр берлеге инспекторлары) әлеге һөнәр берлеге әгъзалары эшли торган оешмаларга, аларның милек һәм буйсыну рәвешләре нинди булуға карамастан, хезмәт турындагы законнарың һәм һөнәр берлекләре турындагы законнарың үтәлешен, шулай ук эш биrudеләрнен күмәк шартнамә, килешү шартларының үтәлешенә тикшерүләр үткәрү өчен тоткарлыксыз керергә хокуклы.

17 статья. Хезмәтне һәм әйләнә-тирә мохитне саклау өлкәсендә һөнәр берлекләренең хокуклары

1. Һөнәр берлекләре хезмәтне һәм әйләнә-тирә мохитне саклау мәсьәләләре буенча Татарстан Республикасы дәүләт программаларын төзүдә, шулай ук хезмәтне

саклау, һөнәри авырулар һәм экологик хәвефсезлек мәсьәләләрен регламентлаштыра торган норматив хокукый һәм башка актларны эшләүдә катнашырга хокуклы.

2. Һөнәр берлекләре хезмәтне һәм әйләнә-тире мохитне саклау торышына һөнәр берлеге контролен үз органнары, хезмәтне саклау буенча вәкаләтле (ышанычлы) затлар аша, шулай ук һөнәр берлекләре тарафыннан раслана торган нигезләмәләргә таянып эшли торган хезмәтне саклау буенча үз инспекцияләре аша гамәлгә ашыралар. Бу максатларда алар, милек һәм буйсыну рәвешләре нинди булуга карамастан, оешмаларга, аларның структур бүлекчәләренә, әлеге һөнәр берлеге әгъзалары эшли торган эш урыннарына тоткарлыксыз керергә, производства (эштә) бәхетсезлек очракларын тикшерүдә, эш урыннарында хезмәт шартларын махсус бәяләүдә катнашырга, производства (эштә) хезмәт шартлары һәм куркынычсызлык, производства (эштә) сәламәтлегенә килгән зыянны каплау мәсьәләләре, шулай ук федераль законнар нигезендә хезмәт һәм әйләнә-тире мохитне саклауның башка мәсьәләләре буенча һөнәр берлекләре әгъзаларының хокукларын һәм мәнфәгатьләрен якларга хокуклы.

3. Хезмәткәрләрнең тормышына һәм сәламәтлегенә куркыныч яный торган хокук бозуларның булуы ачыкланган очракларда оешмадагы һөнәр берлеге органнары, хезмәтне саклау буенча һөнәр берлеге инспекторлары эш биручедән әлеге хокук бозуларны кичекмәстән бетерүне таләп итәргә һәм кичектергесез чаралар күрү өчен хезмәт, халыкны эш белән тәэммин итү һәм альтернатив граждан хезмәте өлкәсендә контроль һәм күзәтчелек функцияләрен гамәлгә ашыра торган федераль башкарма хакимият органының территориаль органнарына мөрәжәгать итәргә хокуклы.

4. Хокук бозуларны бетерү буенча таләпләр үтәлмәгән очракта, бигрәк тә хезмәткәрләрнең тормышына һәм сәламәтлегенә турыдан-туры зыян килү куркынычы барлыкка килгән очракларда, һөнәр берлеге органнары, хезмәтне саклау буенча һөнәр берлекләре инспекторлары эш биручедән, оешма белән идарә итү органыннан, вазыйфаи заттан хезмәт, халыкны эш белән тәэммин итү һәм альтернатив гражданлык хезмәте өлкәсендә контроль һәм күзәтчелек функцияләрен гамәлгә ашыра торган федераль башкарма хакимият органының территориаль органнары тарафыннан хәлиткеч карап кабул итеп гәнчегә кадәр эшне туктатып торуны таләп итәргә хокуклы. Эш бируче, вазыйфаи зат хокук бозуларны бетермәгән өчен законнарда каралган жаваплылыкка ия була.

5. Һөнәр берлекләре проектлана, төzelә һәм эксплуатацияләнә торган производство объектларында хезмәт шартларының куркынычсызлыгына экспертиза, шулай ук проектлана һәм эксплуатацияләнә торган механизмнар һәм эш кораллары куркынычсызлыгына экспертиза катнашырга хокуклы.

18 статья. Һөнәр берлекләренең хезмәткәрләрнең социаль яклануына хокуклары

Һөнәр берлекләре кешегә лаеклы тормыш һәм ирекле үсеш тәэммин итә торган шартлар булдыруга юнәлдерелгән социаль программаларны төзүдә, хезмәткәрләрне социаль яклау чараларын эшләүдә, тормыш дәрәҗәсенең төп критерийларын, хезмәт хакын, пенсияләрне, стипендияләрне, пособиеләрне һәм компенсацияләрне бәяләр

индексы үзгәрудән чыгып индексацияләу күләмнәрен билгеләудә катнашырга хокуклы, шулай ук күрсәтелгән өлкәдә законнар үтәлешенә һөнәр берлеге контролен гамәлгә ашырырга хокуклы.

19 статья. Һөнәр берлекләренең хезмәт бәхәсләрен карау органинарындағы хезмәткәрләрнең мәнфәгатьләрен яклау хокуки

1. Хезмәт түрүндеги законнар бозылган очракларда һөнәр берлекләре һөнәр берлеге әгъзаларының, башка хезмәткәрләрнең үтенече буенча, шулай ук үз инициативасы белән хезмәт бәхәсләрен карый торган органнарга, хезмәт хокукларын яклау түрүндеги гаризалар белән мөрәҗәгать итәргә хокуклы.

2. Һөнәр берлекләре үз әгъзаларының социаль-хезмәт һәм башка гражданлык хокукларын һәм һөнәри мәнфәгатьләрен яклау өчен юридик хезмәтләр һәм консультацияләр оештыра ала.

З бүлек. Һөнәр берлекләре хокукларына гарантияләр

20 статья. Һөнәр берлекләренә ярдәм күрсәту

Татарстан Республикасы һөнәр берлекләренә аларның устав бурычларын тормышка ашыруда ярдәм күрсәтә.

21 статья. Һөнәр берлекләре хезмәткәрләренә гарантияләр

1. Һөнәр берлеге органнарының сайланулы вазыйфасына сайлануга бәйле рәвештә эштән азат ителгән хезмәткәрләр күмәк шартнамә нигезендә, оешма, индивидуаль эшкуар хезмәткәрләре кебек үк, хезмәт хокукларына, гарантияләргә һәм ташламаларга ия була.

2. Һөнәр берлеге органнарының сайланулы вазыйфасына сайлануга бәйле рәвештә эштән азат ителгән хезмәткәрләргә, аларның сайланулы вәкаләтләре тәмамлаганнан соң, элеккеге эш (вазыйфа), шулай ук Федераль законда, Россия Федерациисе Хезмәт кодексында каралган очракларда башка эш (вазыйфа) бирелә.

3. Эш бируче инициативасы буенча башлангыч һөнәр берлеге оешмаларының сайланулы коллегиаль органнарының, оешмаларның структур бүлекчәләре (цехтан һәм аларга тиңләштерелгәннәрдән дә түбәнрәк түгел) һөнәр берлеге оешмаларының сайланулы коллегиаль органнарының төп эшләреннән азат ителмәгән житәкчеләре (аларның урынбасарлары) белән хезмәт шартнамәсен эш бируче инициативасы буенча өзү, шулай ук башлангыч һөнәр берлеге оешмасының сайланулы органы житәкчесе (аның урынбасарлары) белән хезмәт шартнамәсен аларның вәкаләтләре срокы тәмамланганнан соң ике ел эчендә эш бируче инициативасы буенча өзү Россия Федерациисе Хезмәт кодексында каралган тәртиптә рөхсәт ителә.

4. Һөнәр берлеге хезмәткәрләренә шулай ук Россия Федерациисе һәм Татарстан Республикасы норматив хокукый актларында каралган башка хокуклар, гарантияләр һәм ташламалар бирелә.

**22 статья. Һөнәр берлекләре эшчәнлеге өчен шартлар тудыру буенча
эш бирүчеләрнең бурычлары**

Федераль законда, Россия Федерациясе Хезмәт кодексында каралган очракларда һәм тәртиптә эш бирүче оешмада эшли торган һөнәр берлекләренә аларның эшчәнлеге өчен кирәклे жиһазлар, биналар, транспорт чаралары һәм элементә чараларын түләүсез файдалануга бирә, шулай ук тиешле һөнәр берлегенең эшчәнлеге өчен башка шартлар тудыра.

**23 статья. Һөнәр берлекләре эшчәнлегенә каршылык күрсәткән өчен
жаваплылык**

Әлеге Закон нигезләмәләре бозылган очракта дәүләт органнары, жирле үзидарә органнары, эш бирүчеләр (аларның берләшмәләре) һәм башка вазыйфаи затлар законнарда каралган жаваплылыкка ия була.».

2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты

Р.Н. Миннеханов



Казан, Кремль
2019 ел, 27 июнь
№ 54-ТРЗ